

“मीठे बच्चे— अब यो रावण राज्य, पुरानो दुनियाँ खत्तम भएर नयाँ दुनियाँ आइरहेको छ, त्यसैले श्रीमतमा चलेर पवित्र बन्यौ भने श्रेष्ठ देवी-देवता बन्छौ ।”

प्रश्नः— बाबाले आफ्ना बच्चाहरूलाई सत्य-नारायणको कथा सुनाउनुहुन्छ, यस कथाको रहस्य के हो ?

उत्तरः— यसको रहस्य हो— बादशाही लिनु र गुमाउनु । अल्फलाई अल्लाह मिल्यो, तब गधाई छोडिदिए । जो विश्वको मालिक थिए, उनै ८४ जन्म लिएर राजाई गुमाइदिन्छन् फेरि बाबाले उनलाई राजाई दिनुहुन्छ । पतितबाट पावन बन्नु, गदाई छोडेर राजाई लिनु— यही सच्चा सत्य नारायणको कथा बाबाले सुनाउनुहुन्छ ।

गीतः— आखिर वह दिन आया आज.....

ओम् शान्ति । ओम् शान्तिको अर्थ त रूहानी बाबाले सम्झाउनुभएको छ । ओम् मतलब अहम् आत्मा हुँ र मेरो शरीर हो । आत्मा त देखिँदैन । यो समझमा आउँछ— म आत्मा हुँ, यो मेरो शरीर हो । आत्मामा नै मन-बुद्धि छ । शरीरमा बुद्धि छैन । आत्मामा नै संस्कार राम्रा वा खराब रहन्छन् । मुख्य हो आत्मा । त्यस आत्मालाई कसैले देख्न सक्दैन । शरीरलाई आत्माले देख्छ । आत्मालाई शरीरले देख्न सक्दैन । जान्न सक्छ— आत्मा निस्किएर गएपछि शरीर जड हुन जान्छ । आत्मा देखिँदैन, शरीर देखिन्छ । त्यसैगरी आत्माका जो पिता हुनुहुन्छ, जसलाई ओ गड फादर भनिन्छ, उहाँलाई पनि देखिँदैन । उहाँलाई बुझ्न सकिन्छ, जान्न सकिन्छ । आत्माहरू सबै भाइ-भाइ हुन् । शरीरमा आएपछि भनिन्छ— यी भाइ-भाइ वा भाइ-बहिनी हुन् । आत्माहरूका बाबा हुनुहुन्छ परमपिता परमात्मा । शारीरिक भाइ-बहिनीले एक अर्कालाई देख्न सक्छन् । सबै आत्माहरूका बाबा एक हुनुहुन्छ, उहाँलाई देख्न सकिँदैन । बाबा आउनुभएको छ पुरानो दुनियाँलाई नयाँ बनाउन । नयाँ दुनियाँ सत्ययुग थियो, यो पुरानो दुनियाँ कलियुग हो । यसलाई अब परिवर्तन हुनु छ । जसरी पुरानो घर भत्काएर नयाँ घर बनाइन्छ । त्यसैगरी यो पुरानो दुनियाँ समाप्त हुनु छ । सत्ययुग पछि त्रेता, द्वापर, कलियुग फेरि सत्ययुग आउनु अवश्य छ । विश्वको इतिहास भूगोल दोहोरिन्छ । सत्ययुगमा हुन्छ देवी-देवताहरूको राज्य । आधाकल्प चल्छ सूर्यवंशी र चन्द्रवंशी । त्यसलाई भनिन्छ लक्ष्मी-नारायणको राजाई, राम सीताको राजाई । यो सहज छ नि । फेरि द्वापर, कलियुगमा अरू धर्म आउँछन् । फेरि देवी-देवताहरू जो पवित्र थिए, उनीहरू अपवित्र बन्छन् । यसलाई रावण राज्य भनिन्छ । रावणलाई वर्ष-वर्ष जलाउँछन्, तर जल्दै जल्दैन । यो हो सबैको ठूलो दुस्मन, त्यसैले यसलाई जलाउने परम्परा बसेको छ । भारतको नम्बरवन दुस्मन हो रावण र नम्बरवन साथी सदा सुख दिनेवाला हुनुहुन्छ खुदा । खुदालाई दोस्त भनिन्छ नि । यसमा एउटा कहानी पनि छ, त्यसैले खुदा दोस्त हुनुहुन्छ । रावण हो दुस्मन । खुदा दोस्तलाई कहिल्यै जलाईदैन । रावण दुस्मन हो, त्यसैले १० टाउका भएको रावण बनाएर त्यसलाई वर्ष-वर्ष जलाईन्छ । गान्धीजी पनि भन्दथे— हामीलाई रामराज्य चाहियो । रामराज्यमा हुन्छ सुख, रावण राज्यमा हुन्छ दुःख । अब यो को बसेर सम्झाउनु हुन्छ ? पतित-पावन बाबा, शिवबाबा ब्रह्मा दादा । बाबाले हमेसा सही गर्नुहुन्छ— बापदादा । प्रजापिता ब्रह्मा पनि त सबैका हुन्, जसलाई एडम भनिन्छ । उनलाई ग्रेट-ग्रेट ग्रेन्ड फादर भनिन्छ । मनुष्य सृष्टिमा प्रजापिता भए । प्रजापिता ब्रह्माद्वारा ब्राह्मण फेरि ब्राह्मण नै देवी-देवता बन्छन् । देवता, क्षत्रिय, वैश्य, शूद्र बन्छन् ।

यिनलाई भनिन्छ प्रजापिता ब्रह्मा, मनुष्य सृष्टिका अग्रज । प्रजापिता ब्रह्माका कति धेरै बच्चाहरू छन् । बाबा बाबा भनिरहन्छन् । यी हुन् साकार बाबा । शिवबाबा हुनुहुन्छ निराकार बाबा । गाइन्छ पनि— प्रजापिता ब्रह्माद्वारा नयाँ मनुष्य सृष्टि रचनुहुन्छ । यो हो पतित दुनियाँ रावण राज्य । अब रावणको आसुरी दुनियाँ खत्तम हुन्छ, त्यसको लागि यो महाभारत लडाईं हो । फेरि सत्ययुगमा यस रावण दुस्मनलाई कसैले जलाउँदैन । रावण हुँदै हुँदैन । रावणले नै यस दुःखको दुनियाँ बनाएको हो । यस्तो होइन— जोसँग पैसा धेरै छ, ठूला-ठूला महल आदि छन् ऊ स्वर्गमा छ । बाबा सम्भाउनुहुन्छ— कसैसँग करोड भए पनि शान्ति छैन, पैसा आदि त सबै माटोमा मिल्नेवाला छ । नयाँ दुनियाँमा फेरि नयाँ खानीहरू निस्कन्छन्, जसद्वारा नयाँ दुनियाँका महल आदि सारा बनाइन्छ । यो पुरानो दुनियाँ अब खत्तम हुनु छ । सत्ययुगमा हो भाइसलेस, सम्पूर्ण निर्विकारी । वहाँ बच्चाहरू योगबलबाट पैदा हुन्छन् । विकार वहाँ हुँदै-हुँदैन । न देह अभिमान, न क्रोध, न काम । ५ विकार हुँदै-हुँदैन, त्यसैले वहाँ कहिल्यै रावणलाई जलाउँदै-जलाउँदैनन् । यहाँ त रावण राज्य छ, त्यसैले सबैले पुकार्छन्— हे पतित-पावन आउनुहोस् । उहाँ त मुक्तिदाता पनि हुनुहुन्छ, सबैको दुःख हर्ता हुनुहुन्छ । अहिले सबै रावण राज्यमा छन् । बाबाले आएर छुटाउनुपर्छ । अब बाबा भन्नुहुन्छ— तिमी पवित्र बन । यो पतित दुनियाँ खत्तम हुनु छ, जो श्रीमतमा चल्छ, ऊ श्रेष्ठ देवी-देवता बन्छ । विनाश त हुन्छ, सबै खत्तम हुन्छ । बाँकी को बच्छ ? जो श्रीमतमा पवित्र रहन्छ, उसले नै बाबाको मतमा चलेर विश्वको बादशाहीको वर्सा पाउँछ । यी लक्ष्मी-नारायणको राज्य थियो नि । अहिले त रावण राज्य हो, जुन खत्तम हुनु छ । सत्ययुगी रामराज्य स्थापना हुनु छ । राम ती सीतावाला होइन । शास्त्रहरूमा त धेरै फाल्नु कुरा लेखिदिएका छन् । लंका यो सारा दुनियाँ हो । यसमा रावणको राज्य छ । पहिले सुनको चरा थियो, सत्ययुगमा । त्यतिबेला अरू कुनै राज्य नै थिएन । बाबा यहाँ नै आएर फेरि सुनको चरा, स्वर्ग बनाउनु हुन्छ । बाँकी जुन यति धर्म छन्, सबै खत्तम हुन्छन् । समुद्र पनि उर्लिएर आउँछ । बम्बई के थियो, एउटा सानो गाउँ थियो । अहिले सत्ययुगको स्थापना हुँदै छ फेरि बम्बई आदि रहँदैन । सत्ययुगमा धेरै कम मनुष्य हुन्छन् । राजधानी दिल्ली हुन्छ, जहाँ लक्ष्मी-नारायणको राज्य हुन्छ । दिल्ली सत्ययुगमा परिस्तान थियो । दिल्ली नै गद्दी थियो । रामराज्यमा पनि दिल्ली नै राजधानी हुन्छ । तर रामराज्यमा हीरा जुहारतका महल थिए, अथाह सुख थियो । बाबा भन्नुहुन्छ— तिमीले विश्वको राज्य गुमायौ, म फेरि दिन्छु । तिमी मेरो मतमा चल । श्रेष्ठ बन्नु छ भने केवल मलाई नै याद गर र कुनै देहधारीलाई याद नगर । आफूलाई आत्मा सम्झिएर म बाबालाई याद गर्नु भन्ने तिमी तमोप्रधानबाट सतोप्रधान बन्छौ, तिमी मेरो पासमा आउँछौ । तिमी मेरो गलाको माला बनेर फेरि विष्णुको गलाको माला बन्छौ । मालामा माथि छु म । फेरि युगल हुन् ब्रह्मा-सरस्वती । उनीहरू नै सत्ययुगका महाराजा-महारानी बन्छन् । उनीहरूको फेरि सारा माला छ, जुन नम्बरवार गद्दीमा बस्छन् । म यी ब्रह्मा-सरस्वती र ब्राह्मणहरूद्वारा स्वर्ग बनाउँछु । जसले मेहनत गर्छन्, उनीहरूको फेरि यादगार बन्छ । आत्माहरूको रहने स्थान हो परमधाम, जसलाई ब्रह्माण्ड पनि भनिन्छ । हामी सबै आत्माहरू वहाँ स्वीट होममा रहनेवाला हौं— बाबाको साथमा । त्यो हो शान्तिधाम, मनुष्य चाहन्छन्— हामी मुक्तिधाममा जाऔं । तर फर्केर कोही जान सक्दैन । सबैलाई पार्टमा आउनु नै छ । तबसम्म बाबाले तिमीलाई तयार गरिरहनुहुन्छ । तिमी तयार भएपछि वहाँ जति पनि आत्माहरू छन्, उनीहरू सबै आउँछन्, फेरि समाप्त । तिमी गएर नयाँ दुनियाँमा राज्य गर्नेछौ फेरि नम्बरवार चक्र चल्छ ।

२०७३ असोज १ शनिबार १७-०९-२०१६ ओम् शान्ति प्रातः मुरली “बापदादा” मधुबन
गीतमा पनि सुन्यौ हैन, आखिर वह दिन आया आज । भक्तिमार्गमा धक्का खाइरहन्थ्यौ । बाबा हुनुहुन्छ
ज्ञान सूर्य । ज्ञान सूर्य प्रगटा... अहिले तिम्रो बुद्धिमा सृष्टिको आदि-मध्य-अन्त्यको ज्ञान छ ।
जान्दछौ- जो नर्कवासी छन् उनीहरू फेरि स्वर्गवासी बन्छन् । बाँकी यी सबै आत्माहरू शान्तिधाममा
जान्छन् । सम्झाउनु धेरै थोरै छ, अल्फ बाबा, बे बादशाही । अल्फद्वारा बादशाही मिल्छ । गधाई खत्तम
हुन्छ । त्यसको कहानी बाबा बसेर सम्झाउनुहुन्छ । यो हो सच्चा सत्य-नारायणको कथा । बाँकी सबै
हुन् दन्त्य कथाहरू । बाबाले नै नरबाट नारायण बन्नको लागि यो ज्ञान सुनाउनुहुन्छ । इतिहास
भूगोल हो नि । लक्ष्मी-नारायणको राज्य कहिले सुरु भयो, कहिलेसम्म चल्यो ? त्यसैले कथा पनि
भयो नि । जसले विश्वमा राज्य गर्दथे, उनी ८४ जन्म लिएर बिलकुलै तमोप्रधान बनेका छन् ।

बाबा भन्नुहुन्छ- अहिले म त्यही राज्य फेरि स्थापना गर्छु । तिमी कसरी पतितबाट पावन, पावनबाट
पतित बन्छौ, त्यो सारा इतिहास भूगोल सम्झाउनुहुन्छ । सबैभन्दा पहिला सूर्यवंशीहरूको राज्य फेरि
चन्द्रवंशीहरूको... तिनीहरूका बीचमा अरू पनि बौद्धी, इस्लामी फेरि क्रिश्चियन आए । फेरि त्यो
देवी-देवता धर्म जुन थियो, त्यो गुम भयो । फेरि विश्वको इतिहास भूगोल दोहोरिन्छ । शास्त्रहरूमा
ब्रह्माको आयु १०० वर्ष देखाइएको छ । यी जो ब्रह्मा छन्, जसमा बाबा बसेर वर्सा दिनुहुन्छ, उनको
पनि शरीर छुट्नेछ । आत्माहरूलाई आत्माहरूको जो बाबा हुनुहुन्छ, उहाँ बसेर सुनाउनुहुन्छ, उहाँ नै
पतित-पावन हुनुहुन्छ । मनुष्यले, मनुष्यलाई पावन बनाउन सक्दैनन् । जो स्वयं नै मुक्त हुन सक्दैन,
उसले अरूलाई फेरि कसरी गर्छ ? उनीहरू त सबै भक्ति सिकाउने अनेक गुरु हुन् । कसैले भन्छन्-
फलानोको भक्ति गर, कसैले भन्छन् शास्त्र सुन । अनेकानेक मत-मतान्तर छन्, त्यसैले सबै अभै
बेसभक्त बनेका छन् । अहिले बाबा आएर समभक्तदार बनाउनुहुन्छ । यी लक्ष्मी-नारायण समभक्तदार
विश्वको मालिक थिए नि । अब कति कंगाल बनेका छन् । फेरि शिवबाबा आएर नर्कवासीबाट
स्वर्गवासी बनाउनुहुन्छ । बाबाले कति राम्रोसँग सम्झाउनुहुन्छ ताकि तकदिर जागोस् । बाबा
आउनुहुन्छ नै मनुष्यको तकदिर जगाउन । सबै पतित दुःखी छन् नि । सबै त्राहि-त्राहि गरेर विनाश
हुन्छन् । त्यसैले बाबा भन्नुहुन्छ- त्राहि-त्राहि हुनुभन्दा पहिले बेहदका बाबाबाट केही वर्सा लेऊ । यो
दुनियाँमा जे जति देख्छौ, त्यो सबै खत्तम भएर जानु छ । फल अफ भारत, राइज अफ भारत । यो
यहाँको नै खेल हो । राइज हुन्छ सत्ययुगमा । अब कलियुगमा फल हुनु छ । यो सबै रावण राज्यको
पम्प हो । अब विनाश हुनु छ । फल अफ विश्व, राइज अफ विश्व । सत्ययुगमा कस-कसले राज्य
गर्छन्, यो बाबा बसेर सम्झाउनुहुन्छ । राइज अफ भारत, देवताहरूको राज्य । फल अफ भारत,
रावणको राज्य । अहिले नयाँ दुनियाँ बनिरहेको छ । पुरानो दुनियाँ खत्तम हुन्छ । यो भन्दा पहिले
तिमी पढिरहेका छौ, बाबाबाट वर्सा लिन । कति सहज छ । यो हो मनुष्यबाट देवता बन्ने पढाइ ।
संन्यासीहरूको हो नै निवृत्ति मार्ग । त्यो धर्म नै अलग हो । उनीहरू त गृहस्थ व्यवहार छोडेर
जान्छन्, उनीहरूको हो हदको संन्यास । तिमीले यस पुरानो दुनियाँको संन्यास गरेर फेरि यहाँ आउनु
छैन । यो पनि राम्रोसँग सम्झाउनु छ, कुन-कुन धर्म कहिले आउँछन् ? द्वापरपछि नै अरू धर्म
आउँछन् । पहिले सुख भोग्छन् फेरि दुःख । यो सारा चक्र बुद्धिमा बसाउनुपर्छ । जबदेखि तिमी चक्रमा
आउँछौ महाराजा-महारानी बन्छौ । केवल अल्फ र बेलाई सम्झाउनु छ ।

२०७३ असोज १ शनिबार १७-०९-२०१६ ओम् शान्ति प्रातः मुरली “बापदादा” मधुवन बाबा बेलायतमा जान कसैलाई मनाही गर्नुहुन्न । सबैले चाहन्छन्- मृत्यु आफ्नै देशमा नै होस् । अब विनाश त हुनु नै छ, हंगामा यति हुनेछ जसकारण बेलायतबाट फेरि आउन पनि सकिँदैन । त्यसैले बाबा सम्झाउनुहुन्छ- भारत भूमि सबैभन्दा उत्तम हो, जहाँ बाबा आएर अवतार लिनुहुन्छ । शिव जयन्ती पनि मनाइन्छ । केवल कृष्णको नाम राख्नाले सारा महिमा नै खत्तम भएको छ । सबै मनुष्यका मुक्तिदाता यहाँ आएर अवतार लिनुहुन्छ । गड फादर नै हुनुहुन्छ, जसले आएर मुक्त गर्नुहुन्छ । त्यसैले यस्ता बाबालाई नमन गर्नुपर्छ, उहाँको जयन्ती मनाउनुपर्छ । तर कृष्णको नाम राख्नाले सारा महत्त्व गुम गरिदिएका छन् । नत्र भए भारत सबैभन्दा उच्च तीर्थ हो । उहाँ बाबा यहाँ नै आएर सबैलाई पावन बनाउनुहुन्छ, त्यसैले यो सबैभन्दा ठूलो तीर्थ ठहरियो । सबैलाई दुर्गतिबाट छुटाएर सद्गति दिनुहुन्छ । यो ड्रामा बनेको छ । अहिले तिमी आत्माहरूले जान्दछौ- हाम्रो बाबाले यस शरीरद्वारा यो रहस्य सम्झाइरहनु भएको छ । हामी आत्मा यस शरीरद्वारा सुन्छौ । आत्म-अभिमानि बन्नु छ । आफूलाई आत्मा सम्झिएर बाबालाई याद गर्नु भन्ने खाद निस्किएर जान्छ र पवित्र बनेर तिमी बाबाको पासमा आउँछौ । जति याद गर्छौ, त्यति पवित्र बन्छौ । अरूलाई पनि आफूसमान बनायौ भन्ने धेरैको आशीर्वाद मिल्छ । उच्च पद पाउँछौ, त्यसैले गाइन्छ- सेकेन्डमा जीवनमुक्ति । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सार:-

- १) बाबाको गलाको माला बनेर विष्णुको गलाको मालामा आउनको लागि सम्पूर्ण सतोप्रधान बन्नु छ । एक बाबाको मतमा चल्नु छ ।
- २) यस्तो सेवा गर्नु छ, जसबाट अनेक आत्माहरूको आशीर्वाद मिलिरहोस् । त्राहि-त्राहि हुनुभन्दा पहिले बाबाबाट पूरा-पूरा वर्सा लिनु छ ।

वरदान:- निर्बल आत्माहरूमा शक्तिको फोर्स भर्ने ज्ञानदाता सो वरदाता भव

वर्तमान समय निर्बल आत्माहरूमा यति शक्ति छैन, जसकारण छलाङ्ग मार्न सक्दैनन्, उनीहरूलाई एक्स्ट्रा फोर्स चाहिन्छ । त्यसैले तिमी विशेष आत्माहरूलाई स्वयंमा विशेष शक्ति भरेर उनीहरूलाई उठाउनु छ । यसको लागि ज्ञान दाताको साथ-साथै शक्तिको वरदाता बन । रचयिताको प्रभाव रचनामा पर्छ, त्यसैले वरदानी बनेर आफ्नो रचनालाई सर्व शक्तिहरूको वरदान देऊ । अहिले यसै सेवाको आवश्यकता छ ।

स्लोगन:- साक्षी भएर हर खेललाई हेर्नु भन्ने सुरक्षित पनि रहन्छौ र मज्जा पनि आउँछ ।